

**17. ஒன்றிணைந்த பயணம் எவ்வாறு நடைபெறுகிறது?**

பின்வரும் பத்து கருப்பொருள்களும் கூட்டொருங்கியக்கத் திருஅவையாக வாழ தேவையான முக்கியமான கூறுகளை முன்வைக்கிறது. ஒன்றோடு ஒன்று தொடர்புடைய இரண்டு வழிகளில் 'ஒன்றிணைந்த பயணம்' நடைபெறுகிறது. ஒன்று, இறைமக்கள் என்ற அளவில் நாம் திருஅவையில் உள்ளோருடன் இணைந்து ஒன்றாகப் பயணம் செய்கிறோம். இரண்டு, இறைமக்களாக ஒட்டு மொத்த மனித சமுதாயத்துடன் இணைந்து பயணம் செய்கிறோம்.

ஒவ்வொரு கருப்பொருளுக்கும் தரப்பட்டுள்ள வினாக்கள் நமது தனிப்பட்ட மற்றும் பொதுவான பகிர்தலுக்கு தொடக்கம் மட்டுமே.

**17. 1. உடன் பயணிக்கும் தோழர்கள் :** திருஅவையிலும், சமூகத்திலும் ஒரே பாதையில், அருகருகே, ஒன்றாக, தோழர்களாகப் பயணிக்கிறோம்.

நமது தலத் திருஅவையில் நம்மோடு உடன் பயணிப்போர் யார்? எவ்வாறு நாம் தோழமையில் வளர்வது? நம்மால் பின்னுக்குத் தள்ளப்பட்ட அல்லது நமது பார்வையில் படாத நபர்கள் அல்லது குழுக்கள் யார்?

(மாமன்றத் தயாரிப்பு ஏடு 1, 9, 20 மாமன்ற வழிகாட்டி நூல் 1.3, 1.4, 5.3)

**17. 2. செவிமடுத்தல் :** திறந்த மனத்தோடு, முற்சார்பு எண்ணமின்றி ஒருவர் ஒருவருக்கும் அனைவரும் சேர்ந்து தூய ஆவியாருக்கும் செவிமடுப்பது.

யாருக்கு நாம் செவிமடுக்க வேண்டும்? ஒருசில நேரங்களில் நாம் கண்டுகொள்ளாத மனிதர்கள் வாயிலாக கடவுள் நம்மோடு என்ன பேசுகிறார்? பொதுநிலையினருக்கு, குறிப்பாகப் பெண்களுக்கு, இளையோருக்கு எவ்வாறு செவிமடுக்கிறோம்? நாம் செவிமடுக்க உதவியாக அல்லது தடையாக இருப்பவை யாவை? விளிம்பு நிலையில் இருப்போருக்கு எவ்வாறு செவிமடுக்கிறேன்? பிறருக்கு செவிமடுக்காதவாறு தடையாக உள்ள முற்சார்பு எண்ணங்கள் யாவை?

(மாமன்றத் தயாரிப்பு ஏடு 26, 30 மாமன்ற வழிகாட்டி நூல் 1.5, 5.3)

**17. 3. உரையாடல் :** துணிவுடனும், சுதந்திரமாகவும், உண்மையாகவும், அன்பாகவும் பேசுவது, தங்களது கருத்துக்களை வெளியிடுவது.

நமது தலத் திருஅவையிலும், சமூகத்திலும் பொறுப்புடன் நமது கருத்துக்களை வெளிப்படுத்த உதவியாக அல்லது தடையாக இருப்பவை யாவை? எப்போது, எவ்வாறு நாம் முக்கியமானவற்றை எடுத்துச் சொல்ல முன்வருகிறோம்? சமூக ஊடகங்களோடு நமக்குள்ள உறவு எத்தகையது? யார் கிறித்தவ சமூகத்தின் சார்பாகப் பேசுவது? அவர்கள் எவ்வாறு தேர்வு செய்யப்படுகிறார்கள்?

(மாமன்றத் தயாரிப்பு ஏடு 30 மாமன்ற வழிகாட்டி நூல் 2.3, 5.3)

**17. 4. கொண்டாடுதல்:** ஒரு சமூகமாக இறைவார்த்தையைக் கேட்பதாலும், நற்கருணையைக் கொண்டாடுவதாலும் ஒன்றாகப் பயணிக்க முடியும்.

இறைவேண்டலும், திருவழிபாட்டுக் கொண்டாட்டங்களும் எவ்வாறு நமது வாழ்வையும் பணியையும் வழிநடத்துகின்றன? திருவழிபாட்டில் அனைவருடைய பங்கேற்பையும் எவ்வாறு உறுதி செய்வது?

(மாமன்றத் தயாரிப்பு ஏடு 30 மாமன்ற வழிகாட்டி நூல் 5.3)

**17. 5. மறைப்பணியில் உடன் பொறுப்பு :** திருஅவையின் பணிக்காகவே கூட்டொருங்கியக்கம் இருப்பதால், திரு அவையின் உறுப்பினர்கள் அனைவருக்கும் பங்கேற்கும் பொறுப்பு உண்டு.

எவ்வாறு திருமுழுக்கு பெற்றவர் நற்செய்தி அறிவிப்புப் பணியில் பங்கேற்கிறார்? இப்பணியில் நம்மால் முழுமையாக ஈடுபட முடிகிறதா? நமது சமுதாயத்திற்கு நாம் ஆற்றும் பல்வேறு பணிகளில் (சமூக அரசியல் ஈடுபாடு, அறிவியல் ஆராய்ச்சி, கல்வி, சமூக நீதிக்காக உழைத்தல், மனித உரிமைகளைக் காத்தல், சுற்றுச் சூழலைப் பேணுதல் போன்றவை) நமது சமூகம் நமக்கு உறுதுணையாக உள்ளதா? சமூகத்திற்கு பணியாற்ற எந்தெந்த வழிகளில் நாம் ஒருவருக்கொருவர் உதவியாய் இருக்க முடியும்?

(மாமன்றத் தயாரிப்புத் ஏடு 20, 27, 30 மாமன்ற வழிகாட்டி நூல் 5.3)

**17. 6. திருஅவையோடும் சமூகத்தோடும் உரையாடல் :** மக்களின் அனுபவங்களை ஒன்று சேர்க்கும் பாதையாக கலந்துரையாடல் அமைய வேண்டும்.

எவ்வாறு நம் சமூகத்தில் உள்ள பலதரப்பட்ட மக்கள் உரையாட ஒன்றுகூடுகின்றனர்? நம் தலத் திருஅவையில் உரையாடலுக்கென உள்ள இடங்களும், வழிமுறைகளும் யாவை? எவ்வாறு அருகிலுள்ள பங்குகளும் மறைமாவட்டமும் இந்த உரையாடலுக்கு உதவியாக உள்ளன? திருஅவையில், சமூகத்தில் உள்ள எந்தெந்த பிரச்சினைகளுக்கு அதிக கவனம் செலுத்த வேண்டும்? பிற மதங்களில் உள்ள நம்பிக்கையாளருடனும், நம்பிக்கை இல்லாதவருடனும் உரையாடல் நிகழ்த்திய அனுபவமும் ஒத்துழைப்பும் என்ன? சமூகத்தின் பல்வேறு துறைகளான அரசியல், பொருளாதாரம், பண்பாடு, போன்றவற்றோடும், வறுமை நிலையில் வாழ்வோரோடும் திருஅவை எவ்வாறு உரையாடலில் ஈடுபடுகிறது?

(மாமன்றத் தயாரிப்பு ஏடு 23, 28, 29, 30 மாமன்ற வழிகாட்டி நூல் 5.3)

**17. 7. பிற கிறித்தவ சபைகளோடு உரையாடல் :** திருமுழுக்கால் இணைந்துள்ள பல்வேறு கிறித்தவ சபைகளோடு உரையாடல் நிகழ்த்துவது நம் பயணத்திற்கு இன்றியமையாதது.

பிற கிறித்தவ சபைகளோடு திருஅவை கொண்டுள்ள உறவு எத்தகையது? அவர்களோடு என்ன பகிர்கின்றோம்? எவ்வாறு உடன் பயணம் செய்கின்றோம்? ஒன்றாக பயணிப்பதால் ஏற்படும் நன்மைகள் என்ன? நாம் சந்திக்கும் பிரச்சினைகள் யாவை? ஒன்றாக முன்னோக்கிப் பயணம் செல்ல நாம் முன்செலுக்க வேண்டிய முயற்சிகள் யாவை?

(மாமன்றத் தயாரிப்பு ஏடு 29, 30 மாமன்ற வழிகாட்டி நூல் 5.3)

**17. 8. அதிகாரமும் பங்கேற்பும் :** கூட்டொருங்கியக்கத் திருஅவை பங்கேற்கும், பொறுப்புள்ள திரு அவையாக உள்ளது.

• நமது திருஅவை நாம் அடைய வேண்டிய இலக்குகளையும், அவற்றை அடையத் தேவையான வழிகளையும், எடுக்க வேண்டிய நடவடிக்கைகளையும் எவ்வாறு அடையாளம் கண்டுகொள்கிறது?

• தலத் திருஅவையில் அதிகாரமும் நிர்வாகமும் எவ்வாறு உள்ளது?

• இணைந்து செயல்படுகிறோமா, உடன் பொறுப்பு ஏற்றுக்கொள்கிறோமா? திறனாய்வு செய்கிறோமா? அதை யார் செய்வது?

• எவ்வாறு பொதுநிலையினருக்கான பணிகளையும், பொறுப்புணர்வையும் ஊக்குவிக்கிறோம்?

• தலத் திருஅவையில் கூட்டொருங்கியக்க அனுபவங்கள் ஏற்பட்டுள்ளனவா? பங்குப் பேரவைகளும், மறைமாவட்ட மேய்ப்புப் பணிப் பேரவையும் பயனளிக்கின்றனவா?

• நமது பங்கேற்பிலும், தலைமைப் பொறுப்பிலும் இன்னும் எந்த அளவுக்கு கூட்டொருங்கியக்கத்தை வளர்த்தெடுக்க முடியும்?

(மாமன்றத் தயாரிப்பு ஏடு 1, 30 மாமன்ற வழிகாட்டி நூல் 5.3)

**17. 9. தேர்ந்து தெளிதல், முடிவெடுத்தல் :** தூய ஆவியானவருக்குக் கீழ்ப்படிந்து, தேர்ந்து தெளிந்து முடிவுகளை எடுப்பது கூட்டொருங்கியக்கத்தின் பாணி ஆகும்.

முடிவுகள் எடுக்க எத்தகைய வழிமுறைகளைப் பின்பற்றுகிறோம்? எவ்வாறு அவற்றை மேம்படுத்தலாம்? திருஅவையின் அமைப்புகளில் முடிவுகள் எடுக்க பங்கேற்பை ஊக்குவிக்கிறோமா? நாம் முடிவுகள் எடுக்கும் வழிமுறைகள் அனைத்தும் இறைமக்கள் செவிமடுக்க உதவியாக உள்ளனவா? கருத்துக் கேட்பதற்கும் முடிவுகள் எடுப்பதற்கும் உள்ள உறவு என்ன? வெளிப்படாதத்தன்மை மற்றும் பொறுப்பேற்புக்கு நாம் பின்பற்றும் வழிமுறைகள் யாவை? சமூகமாக தேர்ந்து தெளிவதில் எவ்வாறு வளரலாம்?

(மாமன்றத் தயாரிப்பு ஏடு 26, 30 மாமன்ற வழிகாட்டி நூல் 2.3, 5.3)

**17. 10. கூட்டொருங்கியக்கமாக உருவாதல் :** நாம் அனைவரும் ஒன்றிணைந்து பயணிப்பதே நமது ஆன்மீகமாகும்.

எவ்வாறு நமது இறைச் சமூகம் மக்கள் அனைவரும் ஒன்றாகப் பயணிக்க, ஒருவர் ஒருவருக்கு செவிமடுக்க, மறைப்பணியில் பங்கேற்க,

உரையாடலில் ஈடுபட இறைமக்களை உருவாக்குகிறது? தேர்ந்து தெளியவும், கூட்டொருங்கியக்க முறையில் அதிகாரத்தைப் பயன்படுத்தவும் அளிக்கப்படும் உருவாக்கம் என்ன?

(மாமன்றத் தயாரிப்பு ஏடு 25, 30 மாமன்ற வழிகாட்டி நூல் 1.2, 5.3)

**18. எவ்வாறு கூட்டொருங்கியக்கத் திருஅவையாக மாறுவது?**

1. ஆண்டவரின் ஆவியானவர் வரலாற்றில் திருஅவையின் பயணத்தை எவ்வாறெல்லாம் வழிநடத்தி வந்துள்ளார் என்பதையும், இன்று இறையன்புக்குச் சான்று பகர நம்மை அழைக்கின்றார் என்பதையும் நினைவுகூர்வது.

2. பல்வேறு காரணங்களுக்காக சமுதாயத்தின் விளிம்பு நிலையில் இருப்போரும் தங்கள் கருத்துக்களை வெளிப்படுத்தும் வாய்ப்பினைப் பெறவும், இறைமக்களின் வளர்ச்சிக்காக உதவிடும் வகையில் பங்கேற்பு செயல்முறையில் ஈடுபடுவது.

3. சமுதாயத்தின் நலனுக்காகவும், ஒட்டுமொத்த மனிதக் குடும்பத்தின் நன்மைக்காகவும் தூய ஆவியானவர் பொழியும் பல்வேறு அருட்கொடைகளைக் கண்டுகொண்டு ஊக்குவிப்பது.

4. நற்செய்தி அறிவிப்பதில் பொறுப்புடன் செயல்பட பங்கேற்பு வழிகளை ஆராய்வது, மேலும் அழகான, வாழ்வதற்கு உகந்த உலகைக் கட்டி எழுப்புவது.

5. திருஅவையில் பொறுப்பும் அதிகாரமும் எவ்வாறு செயல்படுகின்றன என்பதை ஆய்வுசெய்து, நற்செய்தியில் வேருன்றாத முற்சார்பு எண்ணங்களையும், சிதைந்த பழக்கங்களையும் மாற்றியமைப்பது.

6. சமூக உரையாடல், நலம் பெறுதல், ஒப்புரவு, ஒன்றிணைத்தல், பங்கேற்பு, மக்களாட்சியை மீண்டும் கட்டியெழுப்புவது, சகோதரத்துவத்தையும், சமூக நட்பையும் ஊக்குவிக்கும் நம்பகத் தன்மையுள்ள கிறித்தவச் சமூகத்தை அங்கீகரிப்பது.

7. கிறித்தவ சமூகங்களிடையே, மற்ற சமூகக் குழுக்களுக்கு இடையே நிலவும் உறவுகளைப் புதுப்பிப்பது.

8. மறைமாவட்ட அளவில், கண்டம் வாரியாக, அகில உலகத் திரு அவையில் நடைபெறும் மாமன்ற அனுபவங்களில் கிடைத்த பலன்களை நமதாக்கிக் கொள்வது.

**உலக ஆயர்கள் மாமன்றம் 2021 - 2023**



**கூட்டொருங்கியக்கத் திருஅவைக்காக :**  
ஒன்றிப்பு | பங்கேற்பு | நற்செய்தி அறிவிப்பு



## உலக ஆயர்கள் மாமன்றம்

### 1. ஆயர்கள் மாமன்றம் என்றால் என்ன?

ஆயர்கள் மாமன்றம் என்பது உலகின் பல்வேறு பகுதிகளிலிருந்து தேர்ந்தெடுக்கப்பட்டு, குறிப்பிட்ட காலங்களில் ஒன்றுகூடும் ஆயர்களின் குழுவாகும். இந்த ஆயர்கள் திருத்தந்தைக்கும் ஆயர்களுக்கும்மிடையே மிக நெருக்கமான ஒற்றுமையைப் பேணி வளர்க்கின்றனர். இறைநம்பிக்கை ஒழுக்க நெறிகளைப் பாதுகாக்கவும், வளர்க்கவும், திருஅவை ஒழுங்குமுறைகளைக் காக்கவும், உறுதிப்படுத்தவும், உலகில் திருஅவைப் பணியைப் பொறுத்தவரையில் தங்களது ஆலோசனையால் திருத்தந்தைக்கு உதவி புரிகின்றனர். (திருஅவைச் சட்டம், எண் 342)

### 2. உலக ஆயர்கள் மாமன்றம் எப்போது தொடங்கி எப்போது முடிவடையும்?

திருத்தந்தை, இவ்வாண்டு (2021) அக்டோபர் மாதத்தில், முன்றாண்டு ஆயர்கள் மாமன்றப் பயணம் ஒன்றைத் துவக்கிவைப்பார். மறைமாவட்டம், நாடுகள், மற்றும், உலக அளவில் நடைபெறும் அப்பயணம், கருத்தறிதல், மற்றும், தோந்துதெளிதல் முறைகளில் நடைபெற்று, இறுதியில், வத்திக்கானில் 2023ம் ஆண்டு அக்டோபரில், உலக ஆயர்கள் மாமன்றத்தோடு நிறைவடையும்.

### 3. மாமன்ற சின்னம் (Logo) குறித்துக்காட்டுவது என்ன?

விண்ணைத் தொடும் ஞானமும் ஒளியும் நிறைந்த பெரிய கம்பீரமான மரம், அபார வலிமையும் நம்பிக்கையும் கொண்ட கிறிஸ்துவின் சிலுவையைப் பிரதிபலித்துக் காட்டுகிறது. கதிரவன் போன்று ஒளி உமிழும் நற்கருணையை அது சுமந்து நிற்கிறது. கைகளாக, சிறகுகளாக விரிந்துள்ள அதன் கிளைகள் தூய ஆவியாரை குறிக்கின்றன. இறைமக்கள் தேக்கநிலையில், ஒரே இடத்தில் இல்லாமல், "ஒன்றிணைந்த பயணம்" என்று பொருள்படும் மாமன்றத்தைக் குறிக்கும் வண்ணம் இணைந்து பயணிக்கின்றனர். இந்த வாழ்வின் மரம் தரும் சுவாசத்தால் நிரப்பப்பட்டு, அம் மரத்திலிருந்தே தங்கள் பயணத்தைத் தொடங்குகின்றனர். இக்கூட்டுப் பயணத்தில் இடம் பெற்றுள்ள 15 நிழல் உருவங்கள் நம் மனிதத்தின் அனைத்து வாழ்க்கைச் சூழல்களையும், தலைமுறையினரையும், தங்களுக்குள் கொண்டுள்ளன. இந்தப் பன்முகத்தன்மையை வலியுறுத்தும் ஒளிமயமான

1

பல வண்ணங்களே மகிழ்ச்சியின் அடையாளங்களாய் உள்ளன. இளையோர், முதியோர், ஆண்கள், பெண்கள், இளம்பருவத்தினர், குழந்தைகள், பொதுநிலையினர், துறவோர், பெற்றோர், தம்பதியர், மாற்றுத்திறனுடையோர் அனைவருமாக சம தளத்தில் பயணிக்கின்றனர். ஆயரும் துறவோரும் அவர்களின் முன்னிலையில் இல்லாமல், அவர்களுக்கிடையே உள்ளனர்.

நற்செய்தியில் இடம்பெறும் இயேசுவின் வார்த்தைகளின்படி குழந்தைகளும், இளம் பருவத்தினரும் தங்கள் பயணத்தைத் தொடங்குகின்றனர்: "தந்தையே, விண்ணுக்கும் மண்ணுக்கும் ஆண்டவரே, உம்மைப் போற்றுகிறேன். ஏனெனில் ஞானிகளுக்கும் அறிஞர்களுக்கும் இவற்றை மறைத்து, குழந்தைகளுக்கு வெளிப்படுத்தினீர்."(மத்தேயு 11:25).

### 4. எதற்காக மாமன்றத் தயாரிப்பு ஏடு வெளியிடப்பட்டுள்ளது?

கூட்டொருங்கியக்கத் திருஅவையாக வளர்வதற்கு, ஆவியானவர் எத்தகைய நடவடிக்கைகளை மேற்கொள்ளவேண்டும் என்று நம்மைத் தூண்டுகிறார் என்று சிந்திப்பதற்கு, மாமன்றத் தயாரிப்பு ஏடு அழைப்பு விடுக்கிறது.

தயாரிப்பு ஏட்டின் நோக்கம்:

1. இறைமக்கள், தங்களின் கருத்துக்களைத் துணிச்சலோடு எடுத்துரைக்க,
2. அவற்றுக்கு, முற்சார்பற்ற மனநிலையோடு செவிமடுக்க,
3. திருஅவை, சமுதாயம், மற்ற கிறிஸ்தவ சபைகள் ஆகியவற்றோடு கலந்துரையாடல் நடத்த,
4. திருஅவை தன்னிடம் ஒப்படைக்கப்பட்ட, நற்செய்தி அறிவிப்புப் பணியில், பல்வேறு நிலைகளில் ஒன்றிணைந்து பயணிக்க,
5. கூட்டொருங்கியக்கத் திருஅவையாக வளர்வதற்கு, நாம் எத்தகைய நடவடிக்கைகளை மேற்கொள்ளவேண்டும் என்று தூய ஆவியானவர் நம்மைத் தூண்டி வழிநடத்துகிறார் என்பதை அறிந்துகொள்ள.

(மாமன்றத் தயாரிப்பு ஏடு, 1)

### 5. தயாரிப்புக் கையேட்டின் நோக்கம் என்ன?

தலத் திருஅவையில் உள்ள இறைமக்களின் அனுபவங்களை வெளிப்படுத்த, குரல் கொடுக்க, அவர்களைத் தயாரிக்க உதவியாக.



2

### 6. கூட்டு ஒருங்கியக்கம் என்றால் என்ன?

முதலாவதாக, கூட்டொருங்கியக்கம் என்பது திருஅவையின் வாழ்வையும், பணியையும் குறிக்கிறது.

ஒன்றாகப் பயணம் செய்யும் திருஅவையாக, தூய ஆவியாரின் வல்லமையால் நற்செய்தியை அறிவிக்க ஆண்டவர் இயேசுவால் அழைக்கப்படுவது திரு அவையின் இயல்பாகும். அப்படித் தொடர்ந்து இயங்குவதே கூட்டு ஒருங்கியக்கம் ஆகும்.

### 7. உலக ஆயர்கள் மாமன்றத்தின் நோக்கம் என்ன?

இறைமக்கள் ஒருவர் ஒருவருக்குச் செவிகொடுத்து அனைவரும் இணைந்து தூய ஆவியானவர் திருஅவைக்கு சொல்ல விரும்புவது என்ன என்பதை செவிமடுத்துக் கேட்பதுவே மாமன்றத்தின் நோக்கம் ஆகும்.

1. தூய ஆவியானவர் எவ்வாறு வரலாற்றில் திருஅவையின் பயணத்தை வழிநடத்தியுள்ளார் என்பதையும், இன்று எவ்வாறு நம்மை இறையன்பின் சாட்சிகளாக அழைக்கிறார் என்பதை நினைவுகூர் ;

2. அனைவரும் பங்கேற்கக்கூடிய, அனைவரையும் உள்ளடக்கிய, குறிப்பாக பல காரணங்களுக்காக விளிம்பு நிலையில் உள்ளவர்கள், இறைமக்களின் மேம்பாட்டுக்காக தாங்கள் சொல்ல விரும்புவதை வெளிப்படுத்தவும், திருஅவை செவிமடுக்கவும் வாய்ப்பைப் பெற ;

3. இறைச் சமூகத்தின் நலனுக்காகவும், ஒட்டு மொத்த மனிதக் குடும்பத்தின் நன்மைக்காகவும் ஆவியானவர் தாராளமாகப் பொழிகின்ற பல்வகை வரங்களையும், அருட்கொடைகளையும் அடையாளம் காண ;

4. நற்செய்தியை அறிவிப்பதிலும், இன்னும் அழகான, வாழத் தகுந்த உலகைக் கட்டியெழுப்பும் முயற்சியிலும் பொறுப்புடன் செயல்பட, பங்கேற்பு வழிமுறைகளை ஆராய ;

5. திருஅவையில் எவ்வாறு பொறுப்புணர்வும் அதிகாரமும் செயல்படுகின்றன என்றும், இவற்றை நிர்வகிக்க பயன்படும் அமைப்புகள் என்ன என்றும் ஆய்வு செய்ய, இதன் விளைவாக நற்செய்தியில் வேருன்றாத முற்சார்பு எண்ணங்களையும், சிதைந்துபோன பழக்கங்களையும் மாற்றியமைக்க ;



3

6. சமூக உரையாடல், குணப்படுத்தல், ஒப்புரவு, உள்ளடக்கம், பங்கேற்பு மக்களாட்சியை மீண்டும் கட்டியெழுப்புவது, சகோதரத்துவத்தை ஊக்குவிப்பது, சமூக நட்பு ஆகியவற்றின் நம்பத் தகுந்த பங்கேற்பாளராக கிறித்தவ சமூகத்தை அங்கீகரிக்க ;

7. கிறித்தவ குழுக்களின் உறுப்பினர்களிடையே, பிற கிறித்தவ சபைகளிடையே, மதங்களிடையே, மக்கள் இயக்கங்களிடையே உறவுகளைப் புதுப்பிக்க ;

8. உலகளவில், கண்டங்களில், நாடுகளில், தலத் திருஅவையில் நடைபெறும் மாமன்ற அனுபவங்களின் கனிகளைப் பாராட்டி நமதாக்கிக்கொள்ளும் மனநிலையை வளர்ப்பதற்கு ;

(மாமன்றத் தயாரிப்பு ஏடு, 2)

- ஆவணங்களை வெளியிடுவது அல்ல.
- கனவுகளை விதைக்க,
- இறைவாக்குகளை, காட்சிகளை வரைய,
- எதிர்நோக்கினை வளர்க்க,
- நம்பிக்கையை ஊக்குவிக்க,
- காயங்களை குணமாக்க,
- உறவுகளை ஒன்றிணைக்க,
- நம்பிக்கையை விடியச் செய்ய,
- ஒருவர் ஒருவரிடமிருந்து கற்றுக் கொள்ள,
- அறிவூட்டும், இதயத்திற்கு இதமான, கரங்களை வலுப்படுத்தும் வளங்களை உருவாக்க.

(மாமன்றத் தயாரிப்பு ஏடு, 32)


### 8. மாமன்றத்தின் நோக்கம் எவ்வாறு நிறைவேறும்?

இறைவனின் வார்த்தைக்கும், வாழும் பாரம்பரியத்திற்கும், ஒருவர் ஒருவருக்கும், குறிப்பாக காலத்தின் அறிகுறிகளை உணர்ந்து விளிம்பு நிலையில் இருப்போருக்கும் செவிமடுப்பதன் வாயிலாக மாமன்றத்தின் நோக்கம் நிறைவேறும்.

### 9. உலக ஆயர்கள் மாமன்றத்தின் மையப்பொருள் என்ன?

கூட்டொருங்கியக்கத் திரு அவைக்காக : ஒன்றிப்பு, பங்கேற்பு, நற்செய்தி அறிவிப்பு.

4



### 10. ஒன்றிப்பு என்றால் என்ன?

மூவொரு இறைவனின் அன்பிலும் ஒன்றிப்பிலும் நமது ஒன்றிப்பு ஆழமாக வேருன்றியுள்ளது. நம்மை இறைத் தந்தையோடு ஒப்புரவாக்கி, தூய ஆவியாரின் வழியாக நம்மை ஒருவர் மற்றவரோடு இணைப்பவர் இயேசு கிறித்துவே.

### 11. பங்கேற்பு எதில் அடங்கியுள்ளது?

தூய ஆவியாரிடமிருந்து பெற்றுக்கொண்ட அருட்கொடைகள் வாயிலாக அனைத்து இறைமக்களும் ஒருவர் ஒருவருக்குப் பணிபுரிய தகுதி பெறுகிறார்கள். மாமன்ற நிகழ்வுகளில் விளிம்பில் உள்ளவர்களை அல்லது ஒதுக்கப்பட்டவர்கள் என உணர்பவர்களை ஒன்று சேர்ப்பதை உறுதி செய்ய வேண்டும்.

### 12. நற்செய்தி அறிவிப்பு என்றால் என்ன?

நற்செய்தி அறிவிப்பதற்காகவே திருஅவை உள்ளது. ஆன்மீக, சமூக, பொருளாதார அரசியல், புவியியல் எல்லைகளுக்கு உட்பட்ட மக்களுக்கு சிறந்த சான்று தருவதே நற்செய்தி அறிவிப்புப் பணி ஆகும்.

### 13. மாமன்றத் தயாரிப்புகள் எவ்வாறு நடைபெறும்?

கூட்டொருங்கியக்கம் பற்றிய உலக ஆயர்கள் மாமன்றத் தயாரிப்புகள், 2021ம் ஆண்டுக்கும், 2023ம் ஆண்டுக்கும் இடைப்பட்ட காலத்தில், மூன்று கட்டங்களாக நடைபெறும்.

### 14. மாமன்றத்தின் முதல் நிலை எப்போது துவங்கும்?

உலக ஆயர்கள் மாமன்றத்தின் முதல் நிலை, வருகிற அக்டோபர் 9, 10 ஆகிய தேதிகளில் வத்திக்கானில் திருத்தந்தை தலைமையேற்று நடத்தும், இறைவேண்டல், திருப்பலி, தியானம், சிந்தனை ஆகியவற்றோடு துவக்கி வைக்கப்படும்.

5

### 15. மறைமாவட்ட அளவில் எப்போது துவங்கும்?

மறைமாவட்ட அளவில், தல ஆயரின் தலைமையில், வருகிற அக்டோபர் 17ம் தேதி துவங்கும். 2021ம் ஆண்டு அக்டோபர் முதல், 2022ம் ஆண்டு ஏப்ரல் வரை தலத்திருஅவைகளில் பல்வேறு தயாரிப்பு நிகழ்வுகள் நடைபெறும். இது, இறைமக்களின் கருத்தறிதல் மற்றும் பங்கேற்புடன் நடைபெறும். அதற்கு உதவியாக, உலக ஆயர்கள் மாமன்றப் பொதுச் செயலகம், கேள்வித்தொகுப்பை அனுப்பிவைத்துள்ளது. அதன் அடிப்படையில் மறைமாவட்ட மாமன்றத்தில் கருத்துப்பரிமாற்றங்கள் நடைபெறும். அதே கேள்வித்தொகுப்பு, திருப்பீட பல்வேறு துறைகள், இருபால் துறவு சபைத் தலைவர்கள் அமைப்பு, துறவியர் கூட்டமைப்புகள், பன்னாட்டுப் பொதுநிலையினர் இயக்கங்கள், பல்கலைக்கழகங்கள், மற்றும், இறையியல் துறைகளுக்கும் அனுப்பி வைக்கப்படும்.

மறைமாவட்ட மாமன்றத்தின் தொகுப்பு, இந்திய ஆயர் பேரவைக்கு அனுப்பப்படும். அந்தப் பேரவை அவற்றைத் தொகுத்து, உலக ஆயர்கள் மாமன்றப் பொதுச்செயலகத்திற்கு அனுப்பி வைக்கும். இந்த முதல்நிலை, 2022ம் ஆண்டு ஏப்ரலில் நிறைவடையும்.

இதன் அடிப்படையில் முதல் வழிகாட்டு செயல்முறைத் தொகுப்பை பொதுச்செயலகம் தயாரித்து, 2022ம் ஆண்டு செப்டம்பரில், தலத்திருஅவைகளுக்கு அனுப்பி வைக்கும்.

### 16. கண்டம் வாரியாக கலந்துரையாடல் மற்றும் தேர்ந்து தெளிதல் எப்போது?

2022ம் ஆண்டு செப்டம்பரிலிருந்து, 2023ம் ஆண்டு மார்ச் வரை மாமன்ற தயாரிப்புப் பணிகள் கண்டம் வாரியாக நடைபெறும். முதல் வரைவுத் தொகுப்பின் அடிப்படையில் கலந்துரையாடல் நடத்தி, இவை அனுப்பிவைக்கும் பரிந்துரைத் தொகுப்பு, 2023ம் ஆண்டு மார்ச் மாதத்திற்குள் பொதுச்செயலகத்திற்கு வந்துசேரும்.

இந்தத் தொகுப்பின் அடிப்படையில் பொதுச்செயலகம், இரண்டாவது வழிகாட்டு செயல்முறைத் தொகுப்பை, 2023ம் ஆண்டு ஜூனில் அனுப்பி வைக்கும். அதற்குப்பின் 2023ம் ஆண்டு அக்டோபரில் வத்திக்கானில் நடைபெறும் உலக ஆயர்கள் மாமன்றத்தோடு இது நிறைவடையும்.

6

